



KUNSIĠ LOKALI KALKARA

KALKARA LOCAL COUNCIL

Kunsill Lokali Kalkara.

Il-Pjan ta' ħidma

2015-2018

Il-Werrej

L-Introduzzjoni u Analizi tas-Sitwazzjoni	1
Id-Dikjarazzjoni tal-Missjoni u l-Valuri	2
Għanijiet, Riżultati Mistennija u Strategiji	3
Analizi tal-Ħidma tal-Kunsill	6

1.0 Introduzzjoni u Analizi tas-Sitwazzjoni

Il-Pjan ta' ħidma li preparajna għat-tliet snin li ġejjin se jgħin sabiex inkomplu intejbu is-sitwazzjoni fil-Kalkara. Dan huwa 'mportanti kemm għar-residenti tagħna sabiex inkomplu intejbu l-għajxien tagħhom, kif ukoll għal-viżitaturi tal-Kalkara sabiex nagħtuwhom esperjenza mil-aqwa.

L-impenn tagħna ser ikun sabiex mhux biss naraw żvilupp fl-infrastruttura tal-lokal tagħna iżda li nibdew toroq ġodda ta' żvilupp soċjali. L-akbar impenn tagħna ser ikun li b'dan il-pjan nassiguraw l-akbar spiża kapitali fit-toroq possibli.

Il-Kunsill ser jipprova japplika għal kull skema li tinħareġ mill-Gvern kemm għal-attivitajiet Kulturali u kemm fuq għajnuniet ta' infrastruttura u edukazzjoni biex b'hekk jirnexxilna ingibu aktar fondi minn dak allokat fil-budget ta' kull sena.

Ser naħdmu flimkien b'determinazzjoni biex naslu. Irridu nkunu pożittivi u nħarsu b'wiċċna 'l quddiem sabiex il-miri li għandna quddiemna nilqughom. It-twettiq ta' dan il-pjan iżda jiddependi b'kemm ser inkunu sostnuti mill-Gvern Ċentrali mhux biss mill-aspett ta' allokazżjoni ta' fondi iżda minn proġetti li jagħmel l-istess Gvern kemm fit-toroq u bankini li għadhom bla wiċċ u kemm fi proġetti oħra ta' tisbieħ.

Speranza Chircop

Sindku tal-Kalkara.

2.1 Dikjarazzjoni tal-Missjoni

Biex insiru l-Kunsill mudell f'Malta bl-iżvilupp kontinwu tagħna biex nilhqu l-kunċetti ta' Gvern Lokali, billi nilqgħu bl-aħjar mod għal bżonnijiet taċ-Ċittadini kollha tal-Kalkara waqt li nagħmlu enfasi kontinwa fuq l-eċċellenza fix-xogħol u amministrazzjoni nnovattiva tar-rizorsi finanzjarji tagħna li tkun utilizzata skond evalwazzjoni ta' effiċjenza, effettivita u ekonomija f'kull ma nagħmlu.

2.2 Valuri

Il-valuri li jhaddan il-Kunsill Lokali Kalkara huma:

- Li nsibu l-massimu tal-benefiċċji lill-Komunita' tagħna, kemm dik residenzjali kif ukoll dik kummerċjali kollha kemm hi, waqt li nirrispettaw il-bżonnijiet tal-individwu u ta' oqsma speċifiċi fil-lokalita' tagħna
- L-amministrazzjoni tax-xogħol tal-Kunsill
- Rispett lejn l-opinjoni u twemmin taċ-Ċittadini kollha tal-komunita' tagħna
- Insostnu l-impenn soċjali tagħna fil-komunita'
- Eċċellenza f'dak kollu li nagħmlu u fis-servizzi li nirċievu u nagħtu

3.1 Għanijiet u riżultati mistennija

INTRODUZZJONI:

Il-Kalkara hi lokalita' li matul dawn l-aħħar tliet snin baqgħet iżżid fil-popolazzjoni sa Ġunju 2015 kienet 3100 abitant. Il-Komunita' tagħna tesigi li tkun moqdiya f'dawk il-bżonnijiet u facilitajiet li kull soċjeta' moderna f'pajjiż modern għandu jkollha dritt għalihom. Għaldaqstant mill-Kunsill Lokali tagħha, l-komunita' Kalkariża tistenna pjan li jħares 'il quddiem lejn titjib kontinwu fl-oqsma kollha.

DIKJARAZZJONI:

Il-Kunsill Lokali Kalkara jiggarrantixxi li għall dan ir-raħal għat-tliet snin li ġejjin:

- Joffri tmexxija serja, ġusta, u li fl-ebda mument ma tasal sabiex toħloq deficit finanzjarju.
- Ma jagħmel l-ebda forma ta' taxxa lokali.
- Ikattar l-impenn tiegħu sabiex iżomm il-kuntatt mill-qrib u kontinwu mal-Kalkariži sabiex jżied is-sens reċiproku ta' fiduċja bejn il-Kunsill u r-residenti.

3.1.1 PJAN SOĠJALI GĦALL-KOMUNITA KALKARIŽA

- Pjan għall-anzjani fejn, ikompli jgħaqqad l-anzjani u jkompli jorganizzalhom ħargiet kulturali u edukattivi, u jkompli jaħdem fuq pjan ħalli tiżdied l-aċċessibiltà għalihom, kif ukoll li jkollhom post xieraq fejn jistgħu ikunu aktar inklussivi f'Soċjeta moderna.
- Titkompla tingħata l-injezzjoni kontra l-influenza.
- Jitkompla jingħata assistenza u servizz b'xejn ta' WiFi fiż-żoni Pubbliċi biex ikunu jistgħu ikunu parti integrali tal-Midja Soċjali.

3.1.2 EDUKAZZJONI

- Taħriġ edukattiv, fil-lingwa Ingliża, Malti bażiku u Matematika.
- Jitkompla l-pjan biex permezz ta' applikazzjonijiet għal-fondi mill-UE jintbghatu Żgħażaġġ barra minn Malta. Tissaħħaħ ir-relazzjoni bejn il-Kalkara u l-Bliet Ġemellati billi jsiru skambji ta' residenti fuq bażi Soċjali, Kulturali jew Edukattiva u Sportiva.
- Isir żvilupp fuq il-paġna tal-Midja Soċjali biex tkun aktar faċli biex tintuża.

3.1.3 AMBJENT

- Fondi għal Inizjattivi fl-Ambjent
- Isiru 'Notice Boards' ornamentalni fiċ-ċentru tar-raħal.
- Tisbieħ tar-'Round about' lejn Triq il-Missjoni Taljana
- Proġett Kapitali li jinkludi il-bandli u n-naħa tax-Xewkija

Il-Kunsill ikun impenjat sabiex ikompli jtejjeb l-ambjent fiż-żoni tal-Kalkara.

3.1.4 TOROQ

il-Kunsill ikun kontinwament impenjat sabiex il-Gvern Ċentrali jwettaq il-parti tiegħu billi jirringa Toroq arterjali prinċipali fil-Kalkara.

- Jizdiedu bozoz godda fejn mitluba u approvati u l-Kunsill ikompli jibdel bozoz f'toroq fiċ-ċentru tal-Kalkara ma' dawk ornamentali.

3.1.5 SISTEMA TAT-TRAFFIKU

Aktar tabelli tat-traffiku u *parking bays* godda

3.1.6 PROĠETTI MILL-UNJONI EWROPEA

Għandha ssir ħidma sabiex jiġu intensifikati l-kuntatti ma' organizzazzjonijiet oħra f'pajjiżi Ewropej u għandhom jizdiedu l-iskambji. Joħorġu wkoll sejhiet għall-offerti għal kuntratturi mis-settur privat li lesti jaħdmu mal-Kunsill fuq xi proġett ta' l-UE. Għandhom jizdiedu l-laqgħat ta' informazzjoni lill-Kalkariżi dwar aspetti popolari ta' l-U.E. Għandha ssir ħidma mill-qrib mal-M.E.U.S.A.C., speċjalment għal fondi li jstgħu jittieħdu mill-Kunsilli Lokali.

3.1.9 INFURZAR TAL-LIĠI

Is-sistema tal-Gwardjani Lokali u dik tal-Pulizija għandha titjeb, billi jagħtu aktar servizz denju u komunikazzjoni mal-Kunsill. Għandhom isiru laqgħat frekwenti mal-uffiċċjali tal-Korp tal-Pulizija u ma' Supretendent ta' l-Għassa.

3.1.10 TRASPORT PUBBLIKU

il-Kunsill Lokali jibqa jstinka sabiex is-servizz tat-Trasport Pubbliku jibqa' jaqdi b'mod effiċjenti l-ħtiġijiet tal-Kalkara.

Tkattir tal-Kultura lokali

Dan isir billi:

- Ħarġiet Kulturali għal postijiet ta' nteress .
- Niskopru l-ħiliet u t-talenti artistiki lokali u nippromovuhom.
- Tingħata kull għajjnuna possibli biex l-Għaqdiet u Soċjetajiet Kalkariżi jibbenefikaw minn fondi tal-U.E.

3.1.11 ASSISTENZA U INFORMAZZJONI LIĊ-ĊITTADIN

Il-Kunsill Lokali jibqa' ukoll impenjat sabiex ikompli jtejjeb il-kwalita ta' servizzi, inkluzi dawk ta' l-Internet, mill-Uffiċċju Amministrattiv għall-bżonnijiet taċ-Ċittadini.

3.1.12 GHAQDIET VOLONTARJI

Impenn ieħor tal-Kunsill jkun indirizzat lejn il-ħolqien ta' kuntatt ħaj bejn l-Għaqdiet kollha tal-Kalkara bil-ħsieb uniku li jservi ta' xprun għal inizjattivi komuni li jistgħu jittieħdu kollettivament favur il-ħtiġijiet tal-komunita' kollha

3.1.15 NEFQA SOĊJALI

Għalkemm il-Gvern ma jagħti l-ebda fondi għan-nefqa soċjali lill-Kunsilli Lokali, il-Kunsill tal-Kalkara jerga' jiggarrantixxi li jalloka somma ta' flus fis-sena sabiex jitwettqu proġetti soċjali fil-Kalkara, li jinkludu l-ingaġġ ta' professjonisti fl-oqsma soċjali sabiex jassistu lil Kalkarizi fil-bżonn kif ukoll inizjattivi oħrajn bħal faċilitajiet fit-toroq għal persuni b'diżabilita'.

Jinbeda l-proċess biex jingħata servizz ta' Psikologu imqar darba fil-ġimgħa fil-Berġa tas-Saħħa

3.1.16 HIDMA REĠJONALI

Il-Kunsill Lokali jkompli jsostni l-politika reġjonali tiegħu sabiex flimkien mal-lokalitajiet tal-viċin isiru hidmiet li jrendu iktar valur għall-flus u inizjattivi oħra favur iċ-Ċittadini kollha.

3.1.17 STRATEĠIJI

Il-Kunsill iddiskuta fit-tul l-istrategiji li se jaddotta biex jiżgura li jwettaq l-oġġettivi u l-policies tiegħu. Dawn l-istrategiji huma maħsuba li jifħu opportunitajiet godda u li jevitaw sitwazzjonijiet li jistgħu jheddu s-suċċess tagħna.


L-istrategiji mis-sena 2014 sa 2018 huma għalhekk:

- Niżviluppaw relazzjonijiet ta' xogħol ma' Kunsilli tar-Regjun u fornituri ta' servizzi biex nakkwistaw l-aħjar servizzi possibli bl-inqas prezz, u naddottaw principji ta' entitajiet privati
- Ninkoraġġixu komunikazzjoni, rispettt u *teamwork*
- Nużaw l-aktar metodi moderni ta' *management*
- Ninvolve r-residenti u n-negozjanti fil-komunita' fl-iffinazzjar ta' proġetti kapitali u soċjali biex jinħoloq żvilupp sostenibbli għall-benefiċċju globali u għal żmien fit-tul tal-lokalita' tagħna

4.0 Organizazzjoni

L-organizazzjoni tal-Kunsill hi magħmula hekk:

Organisational Chart



Għalkemm din l-istruttura tippermetti li l-Kunsill iwettaq bi pratticità' l-ħidma tiegħu, irid ikun rikonoxxut li għandha ssib l-aħjar bejn l-istruttura organizzativa fis-settur privat u dik fis-settur pubbliku. Ir-rwoli ta' dawk involuti għandu dejjem ikun definit u miftiehem, fejn il-Kunsillieri bħala *policy makers* jmexxu l-pjan ta' ħidma tagħhom, filwaqt li l-amministratturi jesegwixxu l-*policies* bl-aħjar mod possibli.

Fil-globalita tagħha, l-organizzazzjoni trid tkun aspirata minn rieda ta' ħidma kollettiva, b'assigurazzjoni fix-xogħol ta' kuljum li jitwettaq minn kull membru li jinsab fiha. L-objettivi jridu jkunu mibnija fuq sisien prinċipali - l-aħjar valur għall-flus f'dak kollu li jitwettaq u biex b'ekonomija, effiċjenza u effettività jkollha l-aħjar paragun ta' kost possibli. L-istruttura mħaddna fuq dawn il-kunċetti għandha wkoll tiggarrantixxi *feedback* kontinwu f'kull settur inkluz il-klijent, li fil-każ ta' Gvern Lokali mhu ħadd għajr iċ-Ċittadin.